

# Onları tanımalısınız... (ikinci yazı)

Bugün Marketing Azərbaycan Qrupunun təşkilatı ilə, ölkənin aparıcı marketoloqlarının yeni il şənliyi oldu. 2017-ci ilin daha müsbət olması üçün, əlbəttə marketoloqların birlikdə olması çox vacibdir. Hər il olduğu kimi, bu ildə biz marketoloqları bir araya yığa bildik. Tədbir zamanı bir məsələ diqqətimi çəkdi – tədbiri tam olaraq AİRçilər aparırdı. Tədbirdən ilhamlanaraq silsilə olaraq düşündüyümüz ikinci yazını Sizlərə təqdim etmək istəyirəm... onları tanımalısınız – AİRçi məzunlar...

Daha əvvəl biz 5 AİR məzunu barədə [yazmışdıq](#) və söz vermişdik ki, bu yazılar silsilə xarakterli olacaq, beləliklə başlayaq növbəti 5liyi Sizlərə təqdim edək...

**Səfər Aslanov.** Səfər Marketing AİR məzunu olmaqla yanaşı son dərəcə zəhmətsevər və kreativ dostumuzdur. Ölkəmizdə CRM istiqamətində ixtisaslaşmaqla yanaşı, marketing aktivlikləri ilə sözün tam mənasında göz doldurur. Hal-hazırda İslam oyunlarında aparıcı menecerlərdən olan AİRçi dostumuz, paralel olaraqda təlimçi-konsultant kimidə xidmətlər göstərir.

Həmçinin Səfərin şəxsi [bloqu var](#). Düzdür, aktiv deyil, amma inanıram ki, bir-az iradəli və səbrli olsa, öz üzərində işləsə bloqu məşurlaşa bilər, çünki yazdığı kontent maraqlıdır.

**Rahidə Hübətova.** Gənc AİRçi xanım, dostumuzun dünya görüşünə qibtə etmək olar. Bizim bir çox tədbirlərdə Rahidə öz bilik, bacarığı ilə sözün məcazi mənasında “xilas edici” rolunu oynayır. Bu yaxınlarda mən Rahidəyə MBA çərçivəsində mühazirədə demişəm... Sizdən nə gizlədim qrupda ən kreativ tələbəmiz idi. Bəlkədə bundan AİR-də rolu var. Bəlkədə yoxdur, amma biz Rahidə ilə fəxr edirik.

Hal-hazırda Hyuindai şirkətində işləyən AİRçi dostumuz yaxşı icra qabiliyyətinə görə istənilən kollektivin gözü ola bilər.

**Təhminə Həmidli.** Wento Telekomda marketoloq olaraq çalışan Təhminə xanım, tam bir AİR məzunu xarakterindədir. Çalışdığı şirkətdə işlərin aparılması ilə paralel, Marketing AİR təlimləri çərçivəsində aktivliklərimizdə iştirak edir. Bizim AİR-in əməliyyat meneceridir demək olar ki... həmçinin Təhminə bizim son tədbirlərdə aparıcı qismində də çıxış etdi, son dərəcədə yaxşı formada.

Əgər əlinizdə bir layihə varsa, bunun üçün Sizə savadlı, bilikli, enerji adam lazımdırsa, deməli Sizə Təhminə xanım lazımdır. Çox həvəsli olması, işin yüksək səviyyədə həyata keçiriləcəyinə zəmanət verir.

**Cabir Suleymanlı.** Çox sevindirici haldır ki, Marketing AİR məzunları arasında ixtisasca marketoloq olmayanlarda var. Bu həqiqətdə doğru gərardır. Birinci ona görə marketingin baza prinsiplərini bilmədən biznesi başa düşmək olmur, ikinci ona görə ki, bizim həyatımızın hər bir anında marketingə ehtiyac var. Cabir bəy, ixtisasca HR olsada AİR məzunudur. Bəlkə elə buna görə Milli Marketing Forumundan ilhamlanaraq, Milli İnsan Qaynaqları Forumunun təşkilatçılarından biridir. Butün hallarda çox sevindici haldır ki, Marketing AİR məzunu digər sahələrdə aktivliklə edirlər, Forumlar təşkil edirlər.

Cabir son dərəcə zəhmətkeş, öz üzərində işləyən AİRçi dostumuzdur. Sizdən nə gizlədim, bizim bəxtimizdən AİR məzunlarının hər biri, son dərəcə pozitiv və zəhmətsevər olurlar. Bu superdir. Bu bizim AİR-i daha güclü edir.

**Suraya Verdiyeva.** Suraya xanım, Əmrahbankda marketing üzrə aparıcı menecerlərdən biridir. Son dərəcə pozitiv aurası olmaqla yanaşı, Suraya öz üzərində daim işləyən AİRçi məzunlarımızdandır. Hal-hazırda Suraya öz iş yerini dəyişmişdir – Aquavita şirkətinin marketing direktorudur. Bu bizi çox sevindirir, çünki hər bir AİR məzununun uğuru əslində

bizim uğurumuzdur. Marketing AIR məzunları ilə biz hər zaman fəxr etmişik. Onların uğurları bizə güc verir.

Suraya xanım, istər marketing bilikləri, istərsədə insani xüsusiyyətlərinə görə son dərəcə müsbət adamdır və biz inanırıq ki, tezliklə bu məzunumuzun səsini dahada yüksəklərdən eşidəcəyik. Bu arada, Suraya bir dəfə mənə çox böyük bir yaxşılıq edib. AIR məzunlarımız bizi hər yerdə dəstəkləyirlər. Nə gizlədim, bu bizim üçün ikiqat fərəhdir!

Əziz oxucu, biz bu yazıları silsilə olaraq davam etdirəcəyik. AIRçi məzunların uğurlarından danışmaqdan şirin nə ola bilər?!)

ƏLAVƏ OXUMAQ ÜÇÜN:

- [Rəsm əsərləri barədə](#)
- [Niyə bloq dəyərlidir?](#)
- [Sadıq müştəri olur?](#)